

តុលាការកំពូល
សំណុំរឿង រដ្ឋប្បវេណី
លេខៈ៤៧៨
ចុះថ្ងៃទី២៨ ខែធ្នូ ឆ្នាំ២០០០
សាលដីកា
លេខៈ៩២
ចុះថ្ងៃទី០៣ ខែកក្កដា ឆ្នាំ២០០១

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តាងនាមប្រជាពលរដ្ឋខ្មែរ
តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី០៣
ខែកក្កដា ឆ្នាំ២០០១ ដោយមានសមាសភាពដូចតទៅ៖
១-ឯកឧត្តម **យ៉ឹម ប៉ុណ្ណ** ជាប្រធាន
២-លោក **រៀល មួន** ជាចៅក្រម
៣-លោក **គង់ ភិរុន** ជាចៅក្រមរបាយការណ៍
៤-លោក **ស៊ិន ឌឹម** ជាចៅក្រម
៥-លោក **ជីវ កេង** ជាចៅក្រម
៦-លោក **ឈឹម ស៊ីផល** ជាចៅក្រម
៧-លោក **សោម សិរិឌ្ឋ** ជាចៅក្រម
៨-លោក **ប្រាក់ គឹមសាន** ជាចៅក្រម
៩-លោក **យស់ សុខឿន** ជាចៅក្រម

ក្រឡាបញ្ជី

-លោក **ឡេង រុធា**

តំណាងមហាអយ្យការ

-លោក **ប៉ែន សារ៉េន** ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខពីសាលដីកាលេខ៨៤(ក) ចុះថ្ងៃទី១៩ ខែតុលា ឆ្នាំ២០០០នៃ
សំណុំរឿងរដ្ឋប្បវេណីលេខ៥១ ចុះថ្ងៃទី២១ ខែ កញ្ញា ឆ្នាំ១៩៩៩ របស់សាលាឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះឱ ស្រីពៅ ភេទស្រីអាយុ ២៨ឆ្នាំ ជាតិខ្មែរ មុខរបរលក់ដូរ មានទី
លំនៅ ក្រុមទី១៣ មណ្ឌល១ សង្កាត់លេខ៤ ខណ្ឌមិត្តភាព ក្រុងព្រះសីហនុ ។ ឪពុកឈ្មោះឱ ឡេន(រ)
ម្តាយឈ្មោះ ហូរ (រ) ។

និងចុងបណ្តឹងសាទុក្ខឈ្មោះហិន សៀ ភេទប្រុសអាយុ៤០ឆ្នាំ ជាតិខ្មែរមុខរបរ នៅផ្ទះមានទីលំនៅ
ក្រុមទី១០ មណ្ឌល២ សង្កាត់លេខ៤ ខណ្ឌមិត្តភាព ក្រុងព្រះសីហនុ។ ឪពុកឈ្មោះហិន មួយ(ស)
ម្តាយឈ្មោះ យ៉ឹម ទូច (ស)។

គតិយជនឈ្មោះយ៉ែម ទូច ទីលំនៅក្រុមទី១០ មណ្ឌល២ សង្កាត់មិត្តភាព ក្រុងព្រះសីហនុ(ស)។
ដែលមានឈ្មោះ ភូ ហេង ជាតំណាង ។

អំពីវិវាទ : ប្តឹងសុំផ្តាច់សមត្ថសង្វាស សុំសិទ្ធិគ្រប់គ្រងកូន សុំអាហារកិច្ចិចិញ្ចឹមកូន និងសុំបែងចែក
ទ្រព្យសម្បត្តិរួម ។

បានឃើញបណ្តឹងសាទុក្ខលេខ៤២១ ចុះថ្ងៃទី១៩ ខែតុលា ឆ្នាំ២០០០ របស់អ្នកស្រីឱ ស្រីពៅ
ប្តឹងមិនសុខចិត្តពីសាលដីការរដ្ឋប្បវេណីលេខ៨៤(ក) ចុះថ្ងៃទី១៩ ខែតុលា ឆ្នាំ២០០០ របស់សាលា
ឧទ្ធរណ៍ លើសេចក្តីសម្រេចទាំងមូល ។

បានឃើញ សំណុំរឿងរដ្ឋប្បវេណីលេខ៤៧៨ ចុះថ្ងៃទី២៨ ខែធ្នូឆ្នាំ២០០០ របស់ តុលាការកំពូល ។

តាមពាក្យបណ្តឹងចុះថ្ងៃទី១៩-១០-១៩៩៥ របស់ដើមចោទឈ្មោះឱ ស្រីពៅ ប្តឹងសុំផ្តាច់សមត្ថ
សង្វាសពីប្តីឈ្មោះហិន ស៊ា, សុំសិទ្ធិគ្រប់គ្រងកូន, សុំអាហារកិច្ចិចិញ្ចឹមកូន និងសុំបែងចែកទ្រព្យសម្បត្តិរួម
ដោយអាងហេតុថា ខ្លួនបានរៀបការជាមួយនឹងឈ្មោះហិន ស៊ា នៅឆ្នាំ១៩៩១ ហើយរស់នៅជាមួយគ្នា
រហូតដល់សព្វថ្ងៃមានកូនស្រី០១នាក់ ។ ក្រោយពីរៀបការហើយខ្លួនពុំដែលស្គាល់នូវសុភមង្គលទេ គឺរស់
ទាំងបង្ខំក្រោមការមើលងាយមើលថែកពីសំណាក់ក្រុមគ្រួសារ និងបងប្អូនរបស់ប្តីខ្លួន ហើយការដោះ
ស្រាយ ជីវភាពរស់នៅប្រចាំថ្ងៃ រួមទាំងកូន០៤នាក់ ដែលជាកូនដើមរបស់ហិន ស៊ា គឺខ្លួនជាអ្នកទទួល
បន្ទុករ៉ាប់រងទាំងអស់ ។ ខ្លួនអស់មនោសញ្ចេតនា នឹងរួមរស់ជាមួយគ្នាជាប្តីប្រពន្ធតទៅទៀតបានហើយ
ទើបខ្លួនប្តឹងមកនេះ ។

បានឃើញសាលក្រមរដ្ឋប្បវេណីលេខ១២៧ ចុះថ្ងៃទី២៥ ខែធ្នូ ឆ្នាំ១៩៩៦ របស់តុលាការក្រុងព្រះ
សីហនុ សម្រេចចំពោះមុខគុក្តី ដែលមានខ្លឹមសារនៃសេចក្តីសម្រេចដូចតទៅ ៖

- ១- ទទួលពាក្យបណ្តឹង ចុះថ្ងៃទី០២-១១-៩៥ របស់អ្នកស្រីឱ ស្រីពៅ (ដើមចោទ) ទុកជាត្រឹមត្រូវ
តាមទម្រង់ និងគតិច្បាប់ ។
- ២- ឱ្យអ្នកស្រី ឱ ស្រីពៅ និងលោក ហិន សៀ ជាចំសមត្ថសង្វាសពីគ្នា តាមការព្រមព្រៀង របស់គូ
ភាគី ចាប់ពីថ្ងៃនេះតទៅ ។
- ៣- ឱ្យអ្នកស្រីឱ ស្រីពៅ ស្ថិតក្នុងភាពមេម៉ាយ ចំនួន៣០០ថ្ងៃ ចាប់ពីថ្ងៃនេះតទៅ ។

៤- កូន១នាក់ឈ្មោះគឹម ជួ ភេទស្រីអាយុ ៤ឆ្នាំ ត្រូវប្រគល់សិទ្ធិឱ្យអ្នកស្រីឱ ស្រីពៅ គ្រប់គ្រងចាប់
តាំងពីថ្ងៃនេះ តទៅ តែត្រូវឱ្យលោកហិន សៀ ចេញប្រាក់អាហារកិច្ចិចិញ្ចឹមកូននេះ ជាប្រាក់ចំនួន
៥០០០០៛ ក្នុង១ខែ គិតចាប់តាំងពីដំណាច់ខែធ្នូឆ្នាំ១៩៩៦ នេះតទៅ រហូតដល់កូនធំពេញវ័យ ។ មាតា
បិតា មានករណីយកិច្ចអប់រំបីចាប់ចំរក្សាចិញ្ចឹមកូនឱ្យបានល្អតាមមាត្រា១១៥នៃច្បាប់ស្តីពីអាពាហ៍ពិពាហ៍
និងគ្រួសារ ។

៥-ទ្រព្យសម្បត្តិរួមមានផ្ទះ១ល្វែង ទំហំ ១៦, ២០ម គុណ ៤,៥ម ដែលមានឈ្មោះយ៉ែម ទូច ជា ម្តាយចុងចម្លើយជាម្ចាស់កម្មសិទ្ធិ ដែលមានព្រំប្រទល់ខាងជើងទល់នឹងផ្លូវទៅផ្សារលើ ខាងកើតជាប់នឹង ផ្ទះឈ្មោះភូ ហេង ខាងលិចជាប់ផ្ទះឈ្មោះជាង ផេង ខាងត្បូងជាប់នឹងដីឈ្មោះធូ ផុក ស្ថិតនៅក្នុងក្រុមទី ១០ មណ្ឌល២ សង្កាត់៤ ខណ្ឌមិត្តភាព ក្រុងព្រះសីហនុ ត្រូវបែងចែកជាពីរចំណែកស្មើគ្នា ចាប់តាំងពីថ្ងៃ ដែលសាលក្រមនេះ មានអានុភាពអនុវត្តទៅ ។

៦- ទុកសិទ្ធិឱ្យចុងចម្លើយទៅសួរសុខទុក្ខដល់កូនបាន ។

៧- ឱ្យលោកហិន សៀ បង់ប្រាក់ប្រដាប់ក្តីគឺពន្ធចុះបញ្ជីក្តី និងពន្ធហ្នឹង១.៨០០៛ រង្វាន់ក្រឡាបញ្ជី កាន់ហិបប្រាក់២០០៛ រង្វាន់អ្នកប្រគល់ដីកាកោះ ៥.០០០៛ បូករួម៧០០០៛ ប្រាក់នេះបានកាត់យកពី ប្រាក់៧០០០៛ ដែលដើមចោទបានបង់រួចហើយ ។ កាលបើហួសឧទ្ធរណ៍ បង្គាប់ឱ្យចុងចម្លើយ សងប្រាក់ ៧.០០០៛ទៅដើមចោទវិញ ។

សាលក្រមនេះជំនុំជំរះ និងប្រកាសជាសាធារណៈចំពោះមុខគូក្តី បើកផ្លូវឧទ្ធរណ៍ក្នុងកំណត់ច្បាប់ ។

បានឃើញបណ្តឹងឧទ្ធរណ៍លេខ៣០ ចុះថ្ងៃទី២៧ ខែធ្នូ ឆ្នាំ១៩៩៦ របស់ឈ្មោះហិន សៀ ប្តឹងមិន សុខចិត្តនឹងសាលក្រមរដ្ឋប្បវេណីលេខ១២៧ ចុះថ្ងៃទី២៥ ខែធ្នូ ឆ្នាំ១៩៩៦ របស់តុលាការក្រុងព្រះសី ហនុ លើសេចក្តីសម្រេចទាំងមូល ។

បានឃើញសាលដីការរដ្ឋប្បវេណីលេខ៧១ ចុះថ្ងៃទី០៣ ខែមីនា ឆ្នាំ១៩៩៨ របស់សាលាឧទ្ធរណ៍ សម្រេចចំពោះមុខចុងចម្លើយ កំបាំងមុខដើមចោទ ដែលមានខ្លឹមសារនៃសេចក្តីសម្រេចដូចតទៅ៖

១- ទទួលបណ្តឹងឧទ្ធរណ៍លេខ៣០ ចុះថ្ងៃទី២៧-១២-៩៦ របស់ឈ្មោះហិន សៀ ទុកជាត្រឹមត្រូវ តាមទម្រង់ និងគតិច្បាប់ ។

២- ទទួលស្គាល់ឈ្មោះយ៉ែម ទូច គតិយជន (ស្លាប់) ដោយមានឈ្មោះភូ ហេង និងប្រពន្ធ ឈ្មោះ ធំ ស៊ីអៀ ជាអ្នកស្នងមរតក ទុកជាត្រឹមត្រូវតាមច្បាប់ ។

៣- តម្កល់សាលក្រមរដ្ឋប្បវេណីលេខ១២៧ ចុះថ្ងៃទី២៥-១២-៩៦ របស់តុលាការក្រុងព្រះសីហនុ ទុកជាបានការ រៀបរយតែចំណុចទី៥ នៃសាលក្រមនេះ ត្រូវបដិសេធចោល ។

៤- សម្រេចប្រគល់ផ្ទះទំនាស់ដែលមានប័ណ្ណសំគាល់សិទ្ធិកាន់កាប់ ប្រើប្រាស់ដីធ្លីលេខអា៤-៨៣១ ចុះថ្ងៃទី០៣-១១-៩៣ ស្ថិតនៅក្រុមទី១០ មណ្ឌល២ សង្កាត់៤ ខណ្ឌមិត្តភាព ក្រុងព្រះសីហនុ តាម លិខិត បណ្តាំចុះថ្ងៃទី៣០-១២-៩៦ របស់ឈ្មោះយ៉ែម ទូច ទៅឱ្យឈ្មោះភូ ហេង និងប្រពន្ធឈ្មោះធំ ស៊ី អៀ កាន់កាប់បន្ត តាមច្បាប់តទៅ ។

៥- កាត់យកប្រាក់ប្រដាប់ក្តី នៅជាន់សាលាឧទ្ធរណ៍ចំនួន១៣.០០០៛ ដែលដើមបណ្តឹងឧទ្ធរណ៍ បានបង់ទុករួច គឺពន្ធចុះបញ្ជីក្តី និងពន្ធហ្នឹង២៥៥០៛ រង្វាន់ក្រឡាបញ្ជីកាន់ហិបប្រាក់៤៥០៛ ចំណាយក្នុង កិច្ច ប្រគល់ដីកាកោះ ៥.០០០៛ និងចំណាយលើអាជ្ញាធរតុលាការ៥.០០០៛ សរុប ១៣.០០០៛ ។

៦- សាលដីកានេះជំនុំជំរះ និងប្រកាសជាសាធារណៈចំពោះមុខចុងចម្លើយ កំបាំងមុខដើមចោទសម្រេចបើកផ្លូវប្តឹងតវ៉ាក្នុងកំណត់ច្បាប់ ។

បានឃើញបណ្តឹងទាស់លេខ២៧ ចុះថ្ងៃទី២៩ ខែមិថុនា ឆ្នាំ១៩៩៨ របស់អ្នកស្រីឱ ស្រីពៅ ប្តឹងមិនសុខចិត្តពីសាលដីកាលេខ៧១ ចុះថ្ងៃទី០៣ ខែមីនា ឆ្នាំ១៩៩៨ របស់សាលាឧទ្ធរណ៍លើសេចក្តីសម្រេចទាំងមូល ។

បានឃើញ សាលដីការដ្ឋប្បវេណីលេខ៥៣៤ ចុះថ្ងៃទី១៣ ខែសីហា ឆ្នាំ១៩៩៨ របស់សាលាឧទ្ធរណ៍ សម្រេចចំពោះមុខគូក្តី ដែលមានខ្លឹមសារ នៃសេចក្តីសម្រេចដូចតទៅ៖

១- ទទួលបណ្តឹងទាស់លេខ២៧ ចុះថ្ងៃទី២៩-០៦-៩៨ របស់ឈ្មោះឱ ស្រីពៅ ទុកជាត្រឹមត្រូវ តាមទម្រង់ច្បាប់ តែបដិសេធចោល ដោយទាស់ នឹងគតិច្បាប់ ។

២- តម្កល់សាលដីកាកំបាំងមុខលេខ៧១ ចុះថ្ងៃទី០៣ ខែមីនា ឆ្នាំ១៩៩៨ របស់សាលាឧទ្ធរណ៍ ទុកជាបានការពេញទាំងមូល ។

៣- សាលដីកានេះជំនុំជំរះ និងប្រកាសជាសាធារណៈ ចំពោះមុខគូក្តីបើកផ្លូវប្តឹងសាទុក្ខក្នុងកំណត់ច្បាប់ ។

បានឃើញបណ្តឹងសាទុក្ខលេខ៣១១ ចុះថ្ងៃទី១៣ ខែសីហា ឆ្នាំ១៩៩៨ របស់អ្នកស្រីឱ ស្រីពៅ ដែលប្តឹងមិនសុខចិត្តនឹងសាលដីកាលេខ៥៣៤ ចុះថ្ងៃទី១៣ ខែសីហា ឆ្នាំ១៩៩៨ របស់សាលាឧទ្ធរណ៍លើសេចក្តី សម្រេចទាំងមូល ។

បានឃើញ សាលដីការដ្ឋប្បវេណីលេខ១៤៦ ចុះថ្ងៃទី១៩ ខែសីហា ឆ្នាំ១៩៩៩ របស់តុលាការកំពូល សម្រេចចំពោះមុខគូក្តី ដែលមានខ្លឹមសារ នៃសេចក្តីសម្រេចដូចតទៅ៖

១- ទទួលបណ្តឹងសាទុក្ខលេខ៣១១ ចុះថ្ងៃទី១៣-០៨-៩៨ របស់អ្នកស្រីឱ ស្រីពៅ ទុកជាត្រឹមត្រូវ តាមទម្រង់ និងគតិច្បាប់ ។

២- ទុកជាមោឃៈ សាលដីការដ្ឋប្បវេណីលេខ៥៣៤ ចុះថ្ងៃទី១៣-០៨-៩៨ របស់សាលាឧទ្ធរណ៍ ទាំងមូល ។

៣- បង្វិលសំណុំរឿងរដ្ឋប្បវេណីលេខ៣១៥ ចុះថ្ងៃទី១៦-១០-៩៨ របស់តុលាការកំពូល ទៅសាលាឧទ្ធរណ៍ ដើម្បីជំនុំជំរះជាថ្មីឡើងវិញ ។

៤- រឹបអូសប្រាក់ប្រដាប់ក្តីដែលអ្នកស្រីឱ ស្រីពៅ បានបង់ទុកនៅតុលាការកំពូលចំនួន១៩០០០ រៀលគឺ៖

- ពន្ធចុះបញ្ជីក្តី និងពន្ធហ្នឹងចំនួន៤០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ ជា រង្វាន់ក្រឡាបញ្ជីកាន់ហិបប្រាក់ .

-ចំណាយក្នុងការប្រគល់ដីកាកោះ ចំនួន១៥.០០០រៀល សរុប ១៩០០០រៀល ។ ហើយតម្រូវឲ្យលោកហិន សៀ សងប្រាក់ចំនួន១៩០០០រៀល នេះទៅអ្នកស្រីឱ ស្រីពៅ វិញ ។

៥- សាលដីកានេះ ប្រកាសនាសវនាការជាសាធារណៈ នៅថ្ងៃទី១៩ ខែសីហា ឆ្នាំ១៩៩៩ ។

បានឃើញ ដីកាបញ្ជូនលេខ៣០១/៩៩សរណ ចុះថ្ងៃទី១៦ ខែកញ្ញា ឆ្នាំ១៩៩៩ របស់តុលាការកំពូល បង្វិលសំណុំរឿងទៅសាលាឧទ្ធរណ៍វិញ ដើម្បីចាត់ការតាមច្បាប់ ។

បានឃើញសាលដីការដ្ឋប្បវេណីលេខ៨៤(ក) ចុះថ្ងៃទី១៩ ខែតុលា ឆ្នាំ២០០០ របស់សាលាឧទ្ធរណ៍ សម្រេចចំពោះមុខគូក្តី ដែលមានខ្លឹមសារនៃសេចក្តីសម្រេចដូចតទៅ៖

១- ទទួលជំនុំជំរះរឿងក្តីនេះ ជាលើកទីII តាមអំណាចសាលដីកាលេខ១៤៦ ចុះថ្ងៃទី១៩-៨-៩៩ របស់តុលាការកំពូល ។

២- បញ្ជូនឈ្មោះ ភូ ហេង មកក្នុងរឿងក្តីនេះ ខាងចុងចម្លើយ ។

៣- ប្រគល់ផ្ទះទំនាស់ដែលមានប័ណ្ណសំគាល់សិទ្ធិប្រើប្រាស់ដីធ្លីលេខA₄ ៣៨១ ចុះថ្ងៃទី០៣-១១-៩៣ ស្ថិតនៅក្រុម១០ មណ្ឌល០២ សង្កាត់លេខ៤ ខណ្ឌមិត្តភាព ក្រុងព្រះសីហនុ ឱ្យទៅឈ្មោះ ភូ ហេង និង ប្រពន្ធឈ្មោះ ធំ ស៊ីអៀ កាន់កាប់ជាកម្មសិទ្ធិ ចាប់ពីពេលសាលដីកានេះចូលជាស្ថាពរ ។

៤- រឹបអូសប្រាក់ប្រដាប់ក្តីជាន់សាលាឧទ្ធរណ៍ចំនួន១៣០០០៛ ដែលដើមបណ្តឹងឧទ្ធរណ៍បាន បង់រួចហើយ គឺពន្ធចុះបញ្ជីក្តី និង ពន្ធហ្នឹង ២.៥៥០៛ រង្វាន់ក្រឡាបញ្ជី៤៥០៛ ចំណាយលើការប្រគល់ដីកាកោះ៥០០០៛ និងអាជ្ញាធរតុលាការ៥០០០៛ សរុប១៣០០០៛ ។

៥- សាលដីកានេះ ជំនុំជំរះ និងប្រកាសជាសាធារណៈ ចំពោះមុខគូក្តី បើកផ្លូវសាទុក្ខក្នុង កំណត់ច្បាប់ ។

បានឃើញបណ្តឹងសាទុក្ខលេខ៤២១ ចុះថ្ងៃទី១៩ ខែតុលា ឆ្នាំ២០០០ របស់អ្នកស្រីឱ ស្រីពៅ ដែលប្តឹងមិនសុខចិត្តនឹងសាលដីកាលេខ៨៤(ក) ចុះថ្ងៃទី១៩ ខែតុលាឆ្នាំ២០០០ របស់សាលាឧទ្ធរណ៍ លើសេចក្តីសម្រេចទាំងមូល ។

បានឃើញសារណា ចុះថ្ងៃទី១០ ខែមករា ឆ្នាំ២០០១ របស់ឈ្មោះឱ ស្រីពៅ

បានឃើញសារណាតប ចុះថ្ងៃទី ១២ ខែ កុម្ភៈ ឆ្នាំ ២០០១ របស់ឈ្មោះ ភូ ហេង

បានឃើញសារណាតប ចុះថ្ងៃទី ១២ ខែ កុម្ភៈ ឆ្នាំ ២០០១ របស់ឈ្មោះ ហិន សៀ

បានស្តាប់របាយការណ៍ របស់ចៅក្រមរបាយការណ៍

បានស្តាប់សេចក្តីសន្និដ្ឋាន របស់តំណាងមហាអយ្យការ ថា៖

-បណ្តឹងសាទុក្ខរបស់ដើមចោទស្ថិតនៅក្នុងកំណត់ច្បាប់ គប្បីលើកយករឿងនេះពិនិត្យ ពិចារណា ។

-សាលដីកា ដ្ឋប្បវេណីលេខ៨៤(ក) ចុះថ្ងៃទី១៩-១០-២០០០ របស់សាលាឧទ្ធរណ៍ សម្រេចសេចក្តីមកនេះ មានលក្ខណៈខុសឆ្គងទាំងទម្រង់ ទាំងគតិច្បាប់។

សូមក្រុមប្រឹក្សាជំនុំជំរះ មេត្តាសម្រេច ទាំងអង្គហេតុ ទាំងអង្គច្បាប់ ។

បានស្តាប់ចម្លើយរបស់អ្នកស្រីឱ ស្រីពៅ ឆ្លើយថា សាលាឧទ្ធរណ៍ កាត់សេចក្តីមកនេះដោយមាន ភាពមិនត្រឹមត្រូវតាមច្បាប់ឡើយ ព្រោះទ្រព្យសម្បត្តិដែលខ្លួន រកស៊ីតាំងពីមុនមក ហើយផ្ទះនេះក៏បាន ចាក់សោរមិនឱ្យខ្លួនចូលនៅដែរ ផ្ទះនេះជាប់របស់ដែលខ្លួន និងគាត់នេះខំរកទាំងអស់គ្នា ហេតុអ្វីបានជា គាត់មិនឱ្យខ្លួនចូលទៅជិត ហើយចាក់សោរចោលទៀត ដោយទុកឱ្យខ្លួនរស់នៅក្នុងផ្ទះជួលគេទៅវិញ? សូមលោកមេត្តាជួយរកយុត្តិធម៌ឱ្យខ្លួនផង ។ គាត់ចេញទៅសម្រេចរកស៊ីមិនបានណាស់ណាទេ ផ្ទះនេះ សង់ហើយ នៅឆ្នាំ៩៣-៩៤ ។

បានស្តាប់ចម្លើយរបស់លោកហិន សៀ ឆ្លើយតបថា: ខ្លួនគ្មានប្រាក់ឯណាមកសង់ផ្ទះ ព្រោះខ្លួនលក់ តែបរបរសបន្តិចបន្តួចសម្រាប់ចិញ្ចឹមជីវិតប៉ុណ្ណោះ ពាក្យដែលគេបានលើកឡើងមកនេះ គឺជាពាក្យបំភ្លើស ទាំងអស់ ខ្លួនសុំបដិសេធមិនទទួលស្គាល់ទេ ដោយខ្លួនមានតែមួយតម្លឹងកន្លះសម្រាប់ការប្រពន្ធតែ ប៉ុណ្ណោះ ។

បានស្តាប់ចម្លើយរបស់លោកកូ ហេង ឆ្លើយតបថា: ផ្ទះមួយល្ងែងនេះ មានឈ្មោះយ៉ែម ទូច ជា ម្ចាស់កម្មសិទ្ធិ ដែលបានធ្វើអំណោយប្រគល់សិទ្ធិខ្លួន ប័ណ្ណកម្មសិទ្ធិនោះធ្វើឡើងត្រឹមត្រូវតាមច្បាប់ ពុំមាន ការក្លែង បន្លំឡើយ ផ្ទះនេះខ្លួនសង់ហើយមុនពេលពួកគេមានទំនាស់ទៅទៀត ចំណែកឯប្តីប្រពន្ធគេនេះ មិនដែលរស់នៅក្នុង មណ្ឌលនេះឡើយ សូមឯកឧត្តម មេត្តាពិចារណា និងរកយុត្តិធម៌ឱ្យខ្លួនផង ។

- ក្រោយពីបានស្តាប់របាយការណ៍ របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋាន របស់តំណាងមហាអយ្យការ
- ក្រោយពីបានស្តាប់ចម្លើយដោះសារ របស់គូភាគី និងតតិយជន
- ក្រោយពីបានពិភាក្សាត្រឹមត្រូវតាមច្បាប់ហើយ.

តុលាការកំពូល

- យល់ឃើញថា បណ្តឹងសាទុក្ខលេខ៤២១ ចុះថ្ងៃទី១៩ ខែតុលា ឆ្នាំ២០០០ របស់អ្នកស្រីឱ ស្រី ពៅ ស្ថិតនៅក្នុងកំណត់ច្បាប់ តុលាការកំពូល អាចលើករឿងនេះ មកជំនុំជំរះបានតាមមាត្រា១៤ នៃ ច្បាប់ ស្តីពីការចាត់តាំង និងសកម្មភាព របស់សាលាជំរះក្តី និងមាត្រា២២៦ នៃច្បាប់ស្តីពីនីតិវិធីព្រហ្មទណ្ឌ ដែល អាចអនុវត្តបានក្នុងរឿងរដ្ឋប្បវេណីផងដែរ

- យល់ឃើញថា ការណ៍ដែលសាលាឧទ្ធរណ៍ចាត់បញ្ចូលលោកកូ ហេង បួនចុងចម្លើយជាតតិយ ជន ខាងចុងចម្លើយ ដោយសំអាងហេតុថា ឈ្មោះនេះជាម្ចាស់ដីទំនាស់ ហើយបានទិញពីឈ្មោះសេង កូ ហើយបានសង់ផ្ទះ៣ល្ងែង និងបានចែកឱ្យម្ចាស់មួយល្ងែង មានធ្វើប័ណ្ណកម្មសិទ្ធិស្របច្បាប់ ហើយក្រោយ មកទៀតម្តាយបាន ធ្វើបណ្តាំចែកដី និងផ្ទះទំនាស់នេះ ឱ្យទៅឈ្មោះកូ ហេង និងនាងឈុំ ស៊ីអៀ ជាកូន វិញនោះ ជាការក័ន្តច្រឡំ ពីព្រោះថា ចម្លើយសាក្សីបំភ្លើគឺជាម្ចាស់ដីដើមឈ្មោះសេង កូ និងប្រពន្ធឆ្លើយ

ប្រហាក់ប្រហែលគ្នា ដោយខ្លួនបាន ទទួលមាស ខ្សែ ក ខ្សែ ដៃ ពីឈ្មោះភូ ហេង នាពេលនោះ ចុងចម្លើយ ឈ្មោះហិន សៀ នៅជាមួយដែរក៏បានឆ្លើយថាខ្លួនបានដោយកខ្សែ ក ខ្សែ ដៃ ប្រពន្ធក្មានមាសសន្លឹកទេ ។

- យល់ឃើញថា ចុងចម្លើយយកផ្ទះ និងដីទំនាស់ធ្វើប័ណ្ណដាក់ឈ្មោះ អ្នកស្រី យ៉ែម ទូច ជាម្ចាស់ ដែលមានអាយុជាង៨០ឆ្នាំហើយ ដែលគ្មានពាក់ព័ន្ធជាមួយប្តីប្រពន្ធសោះនោះ គឺជាទង្វើបង្វែរទ្រព្យ សម្បត្តិរវាងប្តីប្រពន្ធ ដើម្បីជៀសការទាមទារពីដើមចោទដែលផ្ទុយនឹងមាត្រា៣៥នៃច្បាប់អាពាហ៍ពិ ពាហ៍ និងគ្រួសារតែ ប៉ុណ្ណោះ ។

- យល់ឃើញថា តាមលិខិតប្រគល់សិទ្ធិ ចុះថ្ងៃទី៣០-០៥-៩២ លោកសេង ភូ និងអ្នកស្រីម៉ារ ជា លី បានប្រគល់ដីសង់លំនៅស្ថានឱ្យបងប្អូន ៣នាក់ គឺភូ ហេង , ឆុំ ចាន់ដីរុន និងហិន សៀន (ហិន ស៊ា) ដូច្នោះ ដីនេះត្រូវមួយផ្នែកជាទ្រព្យសម្បត្តិរបស់ស្រីប្រពន្ធហិន ស៊ា និងឱ ស្រីពៅ ពុំមែនជា ទ្រព្យសម្បត្តិ របស់អ្នកស្រី យ៉ែម ទូច ទេ ។

យល់ឃើញថា សាលដីការដ្ឋប្បវេណីលេខ៥៣៤ ចុះថ្ងៃទី១៣-០៨-៩៨ របស់សាលាឧទ្ធរណ៍ ត្រូវ បានតុលាការកំពូលទុកជាមោឃៈទាំងមូល និងបង្វិលឱ្យសាលាឧទ្ធរណ៍ជំនុំជំរះជាថ្មីឡើងវិញ ។ ប៉ុន្តែក្នុង ការជំនុំជំរះ លើកក្រោយតាមសាលដីកាលេខ៨៤(ក) ចុះថ្ងៃទី១៩-១០-២០០០ សាលាឧទ្ធរណ៍ ពុំបាន សម្រេច អំពីការផ្តាច់សមគ្គសង្វាស អំពីអំណាចមេបា និងអាហារកិច្ចចិញ្ចឹមកូនទេ ។ ដូច្នោះ តុលាការ កំពូល ត្រូវសម្រេចឡើង វិញទាំងអស់ពីបញ្ហានេះ ។

- យល់ឃើញថា ដើមចោទ និងចុងចម្លើយមានកូនស្រីម្នាក់ សព្វថ្ងៃស្ថិតក្នុងបន្ទុកដើមចោទជា ម្តាយគ្រប់គ្រង ដូច្នោះគប្បីតុលាការពិចារណាអំពីករណីនេះ ។

-យល់ឃើញថា សាលដីការដ្ឋប្បវេណីលេខ៨៤(ក) ចុះថ្ងៃទី១៤ ខែតុលា ឆ្នាំ២០០០ របស់ សាលាឧទ្ធរណ៍ ដែលបានសម្រេចសេចក្តីមកនេះ មានការខុសឆ្គងទាំងទម្រង់ ទាំងគតិច្បាប់ ។

ហេតុដូច្នោះ

និម្មួយសេចក្តីចំពោះមុខតុលាការ

១- ទទួលបណ្តឹងសាទុក្ខលេខ៤២១ ចុះថ្ងៃទី១៩ ខែតុលា ឆ្នាំ២០០០ របស់អ្នកស្រីឱ ស្រីពៅ ទុកជាត្រឹមត្រូវតាមទម្រង់ច្បាប់ និងគតិច្បាប់ ។

២- ទុកជាមោឃៈ សាលដីការដ្ឋប្បវេណីលេខ៨៤(ក) ចុះថ្ងៃទី១៩-១០-២០០០ របស់សាលា ឧទ្ធរណ៍។

៣- បដិសេធឈ្មោះភូ ហេង ចេញពីតតិយជននៃ រឿងក្តីនេះ ។

៤- ឱ្យអ្នកស្រីឱ ស្រីពៅ និងលោកហិន ស៊ា ដាច់សមគ្គសង្វាស ពីគ្នាតាមការព្រមព្រៀង។

៥- ឱ្យអ្នកស្រីឱ ស្រីពៅ ស្ថិតនៅក្នុងភាពមេម៉ាយ៣០០ថ្ងៃ ចាប់ពីថ្ងៃនេះតទៅ ។

៦- ប្រគល់កូនស្រី០១ នាក់ឈ្មោះគឹម ជួន ឱ្យអ្នកស្រីឱ ស្រីពៅ គ្រប់គ្រងចាប់ពីថ្ងៃនេះតទៅ ប៉ុន្តែ តម្រូវឱ្យលោកហិន ស៊ា ចេញអាហារកិច្ចចិញ្ចឹមកូនក្នុង១ខែចំនួន៥០.០០០រៀល គិតចាប់ពីខែធ្នូ ឆ្នាំ ១៩៩៦ តទៅ រហូតដល់កូនមាននីតិភាព ។ មាតាបិតា មានករណីយកិច្ចអប់រំថែរក្សាចិញ្ចឹមកូនឱ្យបាន ល្អ តាមមាត្រា១១៥ នៃច្បាប់ស្តីពីអាពាហ៍ពិពាហ៍ និងគ្រួសារ ហើយទុកសិទ្ធិឱ្យចុងចម្លើយទៅសួរសុខទុក្ខ ដល់កូនបាន ។

៧- ទុកជាមោឃៈ ប័ណ្ណសំគាល់សិទ្ធិកាន់កាប់ដីធ្លីលេខA₄ ៨៣១ ចុះថ្ងៃទី០៣-១១-៩៣ ។

៨- ទ្រព្យសម្បត្តិរួមមានផ្ទះ១ល្វែងទំហំ១៦,២០មx៤,៥០ម និងដីទំហំ០អា ៨២ សង់ទីអា ដែល សង់ផ្ទះនេះ ដែលមានព្រំប្រទល់ ខាងជើងទល់នឹងផ្លូវទៅផ្សារលើ ខាងកើតជាប់ និងផ្ទះឈ្មោះភូ ហេង ខាងលិចជាប់ផ្ទះឈ្មោះជាង ផេង ខាងត្បូងជាប់ និងដីឈ្មោះអ៊ូ ផុក ស្ថិតនៅក្នុងក្រុមទី១០ មណ្ឌល២ សង្កាត់លេខ៤ ខណ្ឌមិត្តភាព ក្រុងព្រះសីហនុ ត្រូវបែងចែកជាពីរចំណែកស្មើគ្នា ឱ្យលោកហិន ស៊ា និង អ្នកស្រី ឱ ស្រីពៅ ។

៩- រឹបអូសប្រាក់ប្រដាប់ក្តីដែលឈ្មោះឱ ស្រីពៅ បានបង់ទុកនៅតុលាការកំពូលចំនួន១៩០០០ រៀល គឺ ពន្ធចុះបញ្ជីក្តី និងពន្ធហ្នឹងចំនួន៤០០០រៀល ប៉ុន្តែប្រាក់នេះ ត្រូវកាត់ចំនួន៨០០រៀល សម្រាប់ ជារង្វាន់ក្រឡាបញ្ជីកាន់ហិបប្រាក់ .

- ចំណាយក្នុងការប្រគល់ដីកាកោះចំនួន១៥០០០រៀល សរុប១៩០០០រៀល ហើយបង្គាប់ឱ្យ ចុង ចម្លើយសងប្រាក់ចំនួន១៩០០០រៀល ទៅឱ្យដើមចោទ វិញ ។

១០- សាលដីកានេះ ប្រកាសនាសវនាការជាសាធារណៈ នៅថ្ងៃទី០៣ ខែកក្កដា ឆ្នាំ ២០០១ ។